

मा.सेवानिवृत्त न्यायमूर्ती श्री.एम.जी.गायकवाड यांच्या अध्यक्षतेखाली गठित करण्यात आलेल्या समितीने सादर केलेल्या अहवालावर शासनामार्फत करावयाच्या कार्यवाहीसाठी शिफारस करण्याबाबत पूर्ण वेळ एक सदस्यीय समिती नियुक्त करण्याबाबत...

## महाराष्ट्र शासन आदिवासी विकास विभाग

शासन निर्णय, क्रमांक : जहिया-२०१७/प्र.क्र.१६/२०१७/का.७,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : २९ सप्टेंबर, २०१७.

### प्रस्तावना :

सन २००४ ते २००९ या कालावधीत आदिवासी विकास विभागामार्फत राबविण्यात आलेल्या विविध योजनांमध्ये झालेल्या गैरव्यवहारांसंदर्भात, श्री.बहिरम पोपटराव पवार व इतर यांनी मा.उच्च न्यायालय, खंडपीठ मुंबई येथे जनहित याचिका क्रमांक १५३/२०१२ दाखल केली.

प्रस्तुत याचिकेवर मा.न्यायालयासमोर झालेल्या सुनावणीवेळी, याबाबत चौकशी करण्यासाठी मा.सेवानिवृत्त न्यायमूर्ती श्री.एम.जी.गायकवाड यांच्या अध्यक्षतेखाली ५ सदस्यीय समिती गठित करावी असे निर्देश दिले.

मा.न्यायालयाने दिलेल्या निर्देशानुसार शासन निर्णय, आदिवासी विकास विभाग क्रमांक :जहिया-२०१२/प्र.क्र.८०(भाग-४)/का.१६, दिनांक १५ एप्रिल, २०१४ अन्वये चौकशी समिती गठीत करण्यात आली.

गायकवाड समितीने सन २००४ ते सन २००९ या कालावधीत आदिवासी विकास विभागांतर्गत सर्व क्षेत्रीय कार्यालयांमार्फत राबविण्यात आलेल्या विविध योजनांची तपासणी करुन, आपला चौकशी अहवाल शासनास सादर केला आहे.

गायकवाड समितीने सादर केलेल्या चौकशी अहवालाचे स्वरुप विस्तृत असल्यामुळे, या अहवालाची छाननी करुन, यानुषंगाने संबंधितांवर दोषारोपाची निश्चिती व शासनामार्फत करावयाच्या पुढील कार्यवाहीसंदर्भात पूर्ण वेळ एक सदस्यीय समिती नियुक्त करण्याचा प्रस्ताव शासनाच्या विचाराधीन होता.

यानुषंगाने, शासन आता पुढीलप्रमाणे निर्णय घेत आहे.

### शासन निर्णय :-

मा.सेवानिवृत्त न्यायमूर्ती श्री.एम.जी.गायकवाड यांच्या अध्यक्षतेखाली गठीत करण्यात आलेल्या समितीने सादर केलेल्या चौकशी अहवालाची छाननी करुन, या अहवालाच्या अनुषंगाने संबंधितांवर बजावयाच्या दोषारोपांची निश्चिती आणि शासनामार्फत करावयाच्या पुढील कार्यवाहीसंदर्भात शासनास मार्गदर्शन करण्याकरीता श्री.पी.डी.करंदीकर, भा.प्र.से. (सेवानिवृत्त) यांच्या अध्यक्षतेखाली पूर्ण वेळ एक सदस्यीय समिती गठीत करण्यात येत आहे.

२. प्रस्तुत समितीच्या कामकाजाच्या अनुषंगाने, श्री.करंदीकर यांना सहाय्य करण्याकरीता, श्रीमती सानिका देशपांडे, उप संचालक (वित्त व लेखा सेवा), नोंदणी महानिरिक्षक व मुद्रांक नियंत्रक, पुणे ह्या आपल्या पदाचे कामकाज सांभाळून अतिरिक्त कार्यभार म्हणून काम पाहतील.
३. तसेच, श्री.करंदीकर यांना सहाय्य करण्याकरीता आदिवासी विकास विभागातील क्षेत्रिय कार्यालयांशी संबंधित कामकाज व विविध योजनांची माहिती उपलब्ध करून देण्याकरीता आदिवासी विकास विभागातील एका अधिकाऱ्याची नियुक्ती करण्याबाबतचे आदेश स्वतंत्रपणे निर्गमित करण्यात येतील.
४. सदर समितीचा कार्यकाळ सहा महिन्यांचा राहील. या काळात मा.गायकवाड समितीच्या अहवालाची छाननी करून शासनाने करावयाच्या कार्यवाहीबाबत मार्गदर्शन करावे.
५. सदर समितीचे कार्यालय आयुक्त, आदिवासी संशोधन व प्रशिक्षण संस्था, पुणे यांच्या कार्यालयीन आवारात राहील. तसेच, या समितीस लागणारे आवश्यक मनुष्यबळ, कार्यालयीन साहित्य व अन्य आवश्यक सुविधा आयुक्त, आदिवासी संशोधन व प्रशिक्षण संस्था, पुणे हे उपलब्ध करून देतील.
६. त्याचप्रमाणे, सदर समितीस आवश्यक असणारी सर्व प्रकारची मदत (कागदपत्रे व अन्य आवश्यक माहिती) आयुक्त, आदिवासी विकास, नाशिक यांनी तातडीने उपलब्ध करून द्यावी.
७. समितीचे सदस्य यांचे मानधनाबाबत स्वतंत्रपणे शासन निर्णय निर्गमित करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संगणक सांकेतांक २०१७०९२९१४१६२५९२२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( योगेश अ. सावंत )  
कार्यासन अधिकारी, महाराष्ट्र शासन

प्रति,

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव,
३. सर्व मंत्री / राज्यमंत्री यांचे खाजगी सचिव,
४. मा.विरोधी पक्षनेता यांचे खाजगी सचिव, विधान सभा, विधानमंडळ सचिवालय, मुंबई,
५. मा.विरोधी पक्षनेता यांचे खाजगी सचिव, विधान परिषद, विधानमंडळ सचिवालय, मुंबई,
६. अपर मुख्य सचिव (वित्त), वित्त विभाग, मंत्रालय, मुंबई,
७. प्रधान सचिव (लेखा व कोषागारे), वित्त विभाग, मंत्रालय, मुंबई,
८. सचिव, मुख्य सचिव कार्यालय, मुंबई,
९. सचिव, महाराष्ट्र विधानमंडळ सचिवालय, विधानभवन, मुंबई,
१०. सचिव, संसदीय कार्य विभाग, मंत्रालय, मुंबई,
११. आयुक्त, आदिवासी संशोधन व प्रशिक्षण संस्था, पुणे,

१२. आयुक्त, आदिवासी विकास, नाशिक,
१३. सर्व अपर आयुक्त, आदिवासी विकास,
१४. सर्व प्रकल्प अधिकारी, आदिवासी विकास,
१५. श्री.पी.डी.करंदीकर, भा.प्र.से. (सेवानिवृत्त), जी-१५, अथश्री कॉम्प्लेक्स, मगरपट्टा, मुंढवा रोड, हडपसर, पुणे-४११०३६,
१६. श्रीमती सानिका देशपांडे, उप संचालक (वित्त व लेखा सेवा), नोंदणी महानिरीक्षक व मुद्रांक नियंत्रक, पुणे,
१७. निवड नस्ती.